

(vi) ಬಳ್ಳಾರಿ ತಾಲ್ಲೂಕಿನ ಯಲ್ಲಾಪುರದಲ್ಲಿ ಸಿಡೆಜೆ ಜಾಸ್ತಿಯಾಗಿ ತೊಂದರೆಯುಂಟಾದ ಬಗ್ಗೆ

ಶ್ರೀ ಎಂ. ರಾಮಪ್ಪ.—ಮಾನ್ಯ ಅಧ್ಯಕ್ಷರೇ, ಬಳ್ಳಾರಿ ಜಿಲ್ಲೆಯ ಯಲ್ಲಾಪುರ ಎಂಬಲ್ಲಿ ಸೀವೆಜ್ ಜಾಸ್ತಿಯಾಗಿ ಬಹಳ ತೊಂದರೆಯಾಗಿದೆ. ಇದರ ಬಗ್ಗೆ ನಾನು ಸದನದಲ್ಲಿ ಪ್ರಶ್ನೆ ಕೇಳಿದಾಗ ಕಳೆದ ಸಲ ನಾವು ಮಾಡುತ್ತೇವೆಂದು ಹೇಳಿದರು. ಇಲ್ಲಿಯವರೆಗೂ ಏನು ಮಾಡಲಿಲ್ಲ. ನೀರು ಹೊರಗೆ ಹರಿಯುವುದರಿಂದ ಹುಳ್ಳುಗಳು ಜಾಸ್ತಿಯಾಗಿ ಅನಾರೋಗ್ಯಕ್ಕೆ ಕಾರಣವಾಗಿದೆ. ಬಾವಿಗಳೆಲ್ಲಾ ತುಂಬಿ ಹರಿಯುತ್ತಿವೆ. ರಸ್ತೆಗಳಲ್ಲಿ ಮನೆಗಳಲ್ಲಿ ನೀರು ಇದೆ. ಇದುವರೆಗೆ ಸರ್ಕಾರ ಯಾವುದೇ ವ್ಯವಸ್ಥೆಯನ್ನು ಮಾಡಿಲ್ಲ. ಇದುವರೆಗೆ ಸರ್ಕಾರ ಯಾವ ಕ್ರಮ ತೆಗೆದುಕೊಂಡಿದೆ ? ಅದರ ಬಗ್ಗೆ ನಾನು ಸರ್ಕಾರದ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸುತ್ತೇನೆ.

ಶ್ರೀ ಎಂ. ರಾಮಪ್ಪ.—ತಮ್ಮ ಪಕ್ಕದಲ್ಲಿ ಮಂತ್ರಿಗಳಿದ್ದಾರೆ, ಅವರು ಉತ್ತರ ಕೊಡಲಿ.

ಅಧ್ಯಕ್ಷರು.—ತಾವು ನೀರಿನ ಬಗ್ಗೆ ಕೇಳಿದ್ದೀರಿ.

ಶ್ರೀ ಎಂ. ರಾಮಪ್ಪ.—ನಾನು ರಸ್ತೆ, ನೀರು, ನಿವೇಶನ ಎಲ್ಲದರ ಬಗ್ಗೆ ಕೇಳಿದ್ದೇನೆ. ಮಾನ್ಯ ಕಾನೂನು ಮಂತ್ರಿಗಳ ಬಗಲಲ್ಲೇ ಮಾನ್ಯ ಕಂದಾಯ ಮಂತ್ರಿಗಳಿದ್ದಾರೆ, ನಿವೇಶನ ಕೊಡಬೇಕಾದರೆ ರೆವೆನ್ಯೂ ಡಿಪಾರ್ಟ್‌ಮೆಂಟ್ ಭೂಮಿಯನ್ನು ಆಕ್ಸಪ್ಟರ್ ಮಾಡಬೇಕಾಗುತ್ತದೆ, ಲೋಕೋಪಯೋಗಿ ಇಲಾಖೆಗೂ ಸಂಬಂಧಪಡುತ್ತದೆ.

ಶ್ರೀ ವಿ. ಎಲ್. ಪಾಟೀಲ್.—ಈ ವಿಷಯ ರೆವಿನ್ಯೂ ಮಂತ್ರಿಗಳಿಗೆ ಸಂಬಂಧಪಟ್ಟಿದ್ದಲ್ಲಿ, ಸಂಬಂಧ ಪಟ್ಟ ಮಂತ್ರಿಗಳಿಗೆ ತಿಳಿಸುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮನೆಗಳಲ್ಲಿ ನೀರು ಇದ್ದರೆ ವಿಲೇಜನ್ನು ಶಿಪ್ಟಿಂಗ್ ಮಾಡಬೇಕಾಗುತ್ತದೆ. ವಿಲೇಜನ್ನು ಶಿಫ್ಟ್ ಮಾಡಬೇಕಾದರೆ ಲ್ಯಾಂಡ್ ಅಕ್ವಿಜಿಷನ್ ಮಾಡಬೇಕು. ಲ್ಯಾಂಡ್ ಅಕ್ವಿಜಿಷನ್ ಅನ್ನು ರೆವಿನ್ಯೂ ಡಿಪಾರ್ಟ್‌ಮೆಂಟ್‌ನವರು ಮಾಡುತ್ತಾರೆ.

ಅಧ್ಯಕ್ಷರು.—ನಿರ್ದಿಷ್ಟವಾಗಿ ಹೇಳಿದರೆ ಏನಾದರೂ ಮಾಡಬಹುದು. ಏನಾದರೂ ಪ್ರಶ್ನೆ ಕೇಳುವಾಗ ನಿರ್ದಿಷ್ಟವಾಗಿ ಕೇಳಬೇಕು. ತಮ್ಮ ನೋಟೀಸ್‌ನಲ್ಲಿ ಏನೇನು ಕೇಳಿದ್ದೀರಿ ?

ಶ್ರೀ ಎಂ. ರಾಮಪ್ಪ.—ವಿಲೇಜ್ ಅನ್ನು ಶಿಫ್ಟ್ ಮಾಡಬೇಕೆಂದು ಇದೆ. ರೆವಿನ್ಯೂ ಡಿಪಾರ್ಟ್‌ಮೆಂಟ್‌ನವರು ಮತ್ತು ಲೋಕೋಪಯೋಗಿ ಇಲಾಖೆಯವರು ಕಲೆತು ಮಾಡಬೇಕು. ಮುರ್ದಾಲ್ಮ ಪರ್ವಣಿಗಳಾದರೂ ಏನೂ ಮಾಡಿಲ್ಲ. ನಾನು ಕಳೆದ ಸಾರಿ ಪ್ರಶ್ನೆ ಕೇಳಿದ್ದೇನೆ, ಸರ್ಕಾರ ಸೂಕ್ತಕ್ರಮ ತೆಗೆದುಕೊಳ್ಳಲಾಗುತ್ತದೆಂದು ಹೇಳಿದ್ದರೂ ಏತಕ್ಕೋಸ್ಕರ ಅದರ ಬಗ್ಗೆ ಸೂಕ್ತಕ್ರಮ ತೆಗೆದುಕೊಂಡಿಲ್ಲ ?

ಅಧ್ಯಕ್ಷರು.—ಮಾನ್ಯ ಸದಸ್ಯರು ಕಳುಹಿಸಿರುವ ನೋಟೀಸ್‌ನ್ನು ನಾನು ಓದುತ್ತೇನೆ.—‘ಬಳ್ಳಾರಿ ಜಿಲ್ಲಾ ಬಳ್ಳಾರಿ ತಾಲ್ಲೂಕು, ಯಲ್ಲಾಪುರ ಗ್ರಾಮವು ತುಂಗಭದ್ರಾ ನೀರಾವರಿ ಯೋಜನೆಯ ಅಚ್ಚು ಕಟ್ಟು ಪ್ರದೇಶದಲ್ಲಿ ಇದ್ದು ಸದರಿ ಊರಿನಲ್ಲಿ ವಾಸಿಸುವ ಪ್ರದೇಶದಲ್ಲಿ ಸಸಳು ಜಾಸ್ತಿಯಾಗಿ ಮನೆಯೊಳಗೆ ಭಾಗದಲ್ಲಿ ನೀರು ಹರಿಯುತ್ತದೆ. ಬಾವಿಗಳು ತುಂಬಿ ಹರಿಯುತ್ತವೆ. ಬಾವಿಯಲ್ಲಿ ಹುಳುಬಿದ್ದು ಅನಾರೋಗ್ಯದ ಕೇಂದ್ರವಾಗಿರುತ್ತದೆ. ಊರಿನ ಮಧ್ಯದ ರಸ್ತೆಗಳಲ್ಲಿ ನೀರು ಹರಿಯುತ್ತದೆ. ಇದರಿಂದ ತೊಂದರೆಯಾಗಿದೆ ಜನಜೀವನ ದುಸ್ಥಿತಿಯಲ್ಲಿದೆ ಕಾನೂನು ರೀತ್ಯ ಮೆಲ್ಕಂಡ ಗ್ರಾಮವನ್ನು ಸ್ಥಳಾಂತರಿಸುವ ಕಾರ್ಯಕ್ರಮವನ್ನು ತೆಗೆದುಕೊಳ್ಳುವಂತೆ ಸರ್ಕಾರಕ್ಕೆ ಈ ಹಿಂದೆ ಹಲವು ಬಾರಿ ಕೇಳಿಕೊಂಡರೂ ಇದುವರೆಗೂ ಕ್ರಮ ಕೈಗೊಳ್ಳದಿರುವ ಬಗ್ಗೆ.—ಇದಕ್ಕೆಲ್ಲಾ ಯಾರು ಉತ್ತರ ನೀಡಬೇಕು ?

ಶ್ರೀ ಕೆ. ಶಿವಮೂರ್ತಿ.—ಸ್ಥಳಾಂತರಿಸುವ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ಸರ್ಕಾರಕ್ಕೆ ಕೇಳಿಕೊಂಡರೂ ಕ್ರಮ ತೆಗೆದುಕೊಂಡಿಲ್ಲವೆಂದು ಸೂಚನೆಯಲ್ಲಿ ಹೇಳಿದ್ದಾರೆ.

(vii) ಯಗಚಿ ನದಿಯಲ್ಲಿ ಮೃತಪಟ್ಟವರ ಕುಟುಂಬಕ್ಕೆ ಕೊಡಬೇಕಾದ ಪರಿಹಾರ ಧನ

ಶ್ರೀ ಜಿ. ಡಿ. ಸೋಮಪ್ಪ (ಸಕಲೇಶಪುರ).—ಮಾನ್ಯ ಅಧ್ಯಕ್ಷರೇ, ದುರ್ವೈವದ ಸಂಗತಿ ಎಂದರೆ ನನ್ನ ಕ್ಷೇತ್ರದ ಆಲೂರು ತಾಲೂಕಿನ ದೊಡ್ಡ ಕಣಗಾಲು ಬಳಿ ಕಳೆದ 9ನೇ ತಾರೀಖು ಐದು ಮಂದಿ ಅನಿವಾಹಿತ ಯುವತಿಯವರು ಯಗಚಿ ಹೊಳೆಯನ್ನು ದಾಟುತ್ತಿದ್ದಾಗ ಆಕಾಲ ಪ್ರವಾಹದಿಂದಾಗಿ